



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1466/4 – 2006 ඔක්තෝබර් 09 වැනි සඳුදා – 2006.10.09

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පේදය - සාමාන්‍ය

ආණ්ඩුවේ නිවේදන

එල්.ඩී.බී. 2/76III.

ජාතික රාජ්‍ය සභාවේ 1975 අංක 14 දරන ශ්‍රී ලංකා තේ මණ්ඩල පනත

ජාතික රාජ්‍ය සභාවේ 1975 අංක 14 දරන ශ්‍රී ලංකා තේ මණ්ඩල පනතේ 25 වන වගන්තිය යටතේ ශ්‍රී ලංකා තේ මණ්ඩලය විසින් සාදනු ලැබූ වැට්ටි කර්මාන්ත අමාත්‍යවරයා විසින් අනුමත කරන ලද නියෝග.

බී. ඒ. සී. අබේවර්ධන,  
සභාපති,  
ශ්‍රී ලංකා තේ මණ්ඩලය.

2006 ඔක්තෝබර් මස 09 දින,  
කොළඹ.

නියෝග

1987 අගෝස්තු මස 21 වන දින අංක 467/42 දරන අති විශේෂ ගැසට් පත්‍රයේ පළ කරන ලද නියෝග මගින් අවසන්වරට සංශෝධිත 1981 අප්‍රේල් මස 1 වන දින අංක 134/6 දරන අති විශේෂ ගැසට් පත්‍රයේ පළ කරන ලද 1981 ශ්‍රී ලංකා තේ මණ්ඩල (ආනයන සහ අපනයන) නියෝග පහත දැක්වෙන පරිදි මෙයින් තවදුරටත් සංශෝධනය කරනු ලැබේ.

1. එහි 2 වන නියෝගයෙහි -

(අ) “මේ නියෝග අදාළ වන්නේය,” යන වචන වෙනුවට “යන ව්‍යාපාර කටයුත්තකට මේ නියෝග අදාළ වන්නේය.” යන වචන ආදේශ කිරීමෙන් ;

(ආ) (අ) පේදයේ (III) වන අනුපේදයට ඉක්බිතිව ම පහත දැක්වෙන අලුත් අනුපේදය එකතු කිරීමෙන් ;

“(IV) විශේෂ තේ වලට අගය එකතු කිරීමට; සහ”,

2. 3 වන නියෝගය ඉවත් කොට ඒ වෙනුවට පහත දැක්වෙන නියෝගය ආදේශ කිරීමෙන් -

“3. ශ්‍රී ලංකා තේ මණ්ඩලය (මෙහි මින්මතු “මණ්ඩලය” යනුවෙන් සඳහන් කරනු ලබන) විසින් එම ව්‍යාපාරික කටයුත්ත අනුමත කරනු ලැබ ඇත්නම් මිස කිසිම තැනැත්තකු 2 වන නියෝගයේ සඳහන් ව්‍යාපාරික කටයුත්තෙහි නොයෙදිය යුතුය.”

3. එහි 5 වන නියෝගය ඉවත් කොට ඒ වෙනුවට පහත දැක්වෙන නියෝගය ආදේශ කිරීමෙන්:-

“5. යම් අනුමත ව්‍යාපාර කටයුත්තක යෙදී සිටින කිසිම තැනැත්තකු විසින්-

- (අ) මණ්ඩලය විසින් නිකුත් කරන ලද අවසර පත්‍රයක අධිකාරිය යටතේ හැර, තේ ආනයනය නොකළ යුතුය;
- (ආ) මණ්ඩලය විසින් බලය පවරන ලද රේගු භාණ්ඩ ප්‍රකාශණයක අධිකාරිය යටතේ හැර තේ අපනයනය නොකළ යුතු ය.”

4. එහි 8 වන නියෝගයෙහි, “මාස හය” යන වචන වෙනුවට “මාස තමය” යන වචන ආදේශ කිරීමෙන්.

5. එහි 9 වන නියෝගයෙහි -

- (අ) “මේ නියෝග යටතේ තේ ආනයනය කිරීම සඳහා ඉල්ලීමක් කරනු ලැබූ විට” යන වචනය වෙනුවට “මේ නියෝග යටතේ තේ අපනයනය කිරීම සඳහා රේගු භාණ්ඩ ප්‍රකාශණයක් ඉදිරිපත් කරනු ලැබූ අවස්ථාවක දී අපනයනය සඳහා ඒ රේගු භාණ්ඩ ප්‍රකාශණය අනුමත කරනු ලැබූ විට” යන වචන ආදේශ කිරීමෙන්.
- (ආ) ඒ නියෝගයේ (අ) ඡේදයේ “අපනයන අවසර පත්‍රයක් ඉල්ලුම් කරනු ලැබුවේ” යන වචන වෙනුවට “රේගු භාණ්ඩ ප්‍රකාශණයක් ඉදිරිපත් කරනු ලැබුවේ” යන වචන ආදේශ කිරීමෙන්.

6. එහි 10 වන නියෝගය වෙනුවට පහත දැක්වෙන නියෝගය ආදේශ කිරීමෙන් -

“10 (අ) මේ නියෝග යටතේ අවසර පත්‍රයක් නිකුත් කරනු ලැබ ඇත්තේ යම් තැනැත්තෙකු වෙතද, එම තැනැත්තා විසින්-

- (i) එම අවසර පත්‍රයේ විස්තර කර ඇති තේ වල තත්ත්වයට, ශ්‍රේණියට හෝ ප්‍රමිතියට වඩා වෙනස් වූ තේ; හෝ
- (ii) මණ්ඩලය විසින් නියම කරනු ලබන අවම තත්ත්ව ප්‍රමිතියට අනුකූල නොවූ හෝ යම් ආකාරයක දූෂණයකට යටත් වූ හෝ තේ.

එම අවසර පත්‍රය යටතේ ආනයනය කිරීම හෝ ආනයනය කිරීමට කටයුතු සැලැස්වීම නොකළ යුතු ය;

(ආ) මේ නියෝග යටතේ තේ අපනයනය කිරීම සඳහා රේගු භාණ්ඩ ප්‍රකාශණයක අධිකාරිය මගින් බලය දී ඇත්තේ යම් තැනැත්තකු වෙත ද එම තැනැත්තා විසින් -

- (i) රේගු භාණ්ඩ ප්‍රකාශණයේ විස්තර කර ඇති තේ වල තත්ත්වයට ශ්‍රේණියට හෝ ප්‍රමිතියට වඩා වෙනස් වූ තේ ; හෝ
- (ii) අවම තත්ත්ව ප්‍රමිතියට අනුකූල නොවන හෝ යම් ආකාරයක දූෂණයකට යටත් වූ හෝ තේ

අපනයනය කිරීම හෝ අපනයන කිරීමට කටයුතු සැලැස්වීම නොකළ යුතුය;”

7. එහි 12 වන නියෝගය වෙනුවට පහත දැක්වෙන නියෝගය ආදේශ කිරීමෙන් -

(12) අපනයනය කිරීම සඳහා අයුරා ඇති ආනයනය කර මිශ්‍රකර ඇසුරුම් කරන ලද තේ අන්තර්ගත සෑම පැකට්ටුවකම, ටින් එකකම, කුඩා පෙට්ටිවල, තේ මළුවල හෝ වෙනත් යම් සිල්ලර බහලුම්වල, හෝ තොග ඇසුරුම් වල “ශ්‍රී ලංකාවේ දී අයුරු ලද ලංකාවේ සහ වෙනත් රටවල නිෂ්පාදිත තේ වල මිශ්‍රණයකි.” යන ශීර්ෂ පාඨය හෝ වෙනත් යම් ඉහත විස්තරයට සමාන වන ශීර්ෂ පාඨයක් හෝ යෙදිය යුතු ය.”

8. එහි 18 වන නියෝගයේ “රුපියල් දහසක්” යන වචන වෙනුවට “රුපියල් දසදහසක්” යන වචන ආදේශ කිරීමෙන්;

9. එහි 19 වන නියෝගය වෙනුවට පහත සඳහන් නියෝගය ආදේශ කිරීමෙන්:

“19. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ නියෝගවල -

“අනුමත ව්‍යාපාර කටයුත්ත” යන්නෙන් මණ්ඩලය විසින් 3 වන නියෝගයේ විධිවිධාන යටතේ අනුමත කරනු ලැබ ඇති 2 වන නියෝගයේ සඳහන් කවර හෝ ව්‍යාපාරික කටයුත්තක් අදහස් වේ.

“තේ” යන්නෙන් කැමිලියා සිනෙන්සිස් (එල්) ඕ. කුන්ට්ස් (*Camellia sinensis* (L) O. Kuntze) නැමති තේ ගසෙහි කොළ, පත්‍රාංකුරය සහ නොමේරූ තැටිවලින් නිෂ්පාදිත තේ අදහස් වන අතර, කළු තේ සහ හරිත තේ ඊට ඇතුළත් වන නමුත් කසල තේ ඉන් අදහස් නොවේ.”

“විශේෂිත තේ ” යන්නෙන් මණ්ඩලය විසින් පත් කරනු ලැබ තේ රස බලන්නන්ගේ විශේෂඥ මණ්ඩලයක් විසින් අර්ථ නිරූපිත තේ වර්ගයක් අදහස් වේ.